

ပိုးသတ်ဆေးဥပဒေ

(၂၀၁၆ ခုနှစ်၊ ပြည်ထောင်စုလွှတ်တော်ဥပဒေအမှတ် ၁၄ ။)

၁၃၇၇ ခုနှစ်၊ ပြာသိုလဆန်း ၁၁ ရက်

(၂၀၁၆ခုနှစ်၊ ဇန်နဝါရီလ ၂၀ ရက်)

ပြည်ထောင်စုလွှတ်တော်သည် ဤဥပဒေကိုပြဋ္ဌာန်းလိုက်သည်။

အဓိက်း(၁)

အမည်နှင့်အဓိပ္ပာယ်ဖော်ပြချက်

- ၁။ ဤဥပဒေကို ပိုးသတ်ဆေးဥပဒေဟုခေါ်တွင်ဖော်ရမည်။
- ၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်းအဓိပ္ပာယ် သက်ရောက် ဖော်ရမည်-
 - (က) ပိုး ဆိုသည်မှာ သီးနှံ၊ ရိုက္ခာ၊ လူ၊ တိရအ္မန်နှင့် အခြားပစ္စည်းများကို နှောင့်ယှက်သော သို့မဟုတ်ဖျက်ဆီးသောပိုးကောင်များ၊ မွှားကောင်များနှင့် အပင်ရောဂါပိုးများကို ဆို သည်။ ယင်းစကားရပ်တွင် အပင်များကို နှောင့်ယှက်ဖျက်ဆီးသော ကြွက်၊ ဖွေး၊ ခရာ၊ ပေါင်းပင် စသည်တို့လည်း ပါဝင်သည်။
 - (ခ) ပိုးသတ်ဆေး ဆိုသည်မှာ ဖျက်ပိုးကို အထေးသို့ပြီးဖော်ရန်လည်းကောင်း၊ ဖျက်ဆီးရန် လည်းကောင်း၊ ကာကွယ်နိမ်နှင့်ရန်လည်းကောင်း သို့မဟုတ် ဖျက်ပိုး ကြီးထွားမှုနှင့် အကျိုးတစ်စုံတစ်ရာအတွက် အပင်ကြီးထွားမှုကို ထိန်းချုပ်ရန်လည်းကောင်း ရည်ရွယ် ထားသော ဓာတုပစ္စည်း သို့မဟုတ် တစ်မျိုးထက်ပိုးသော ဓာတုပစ္စည်းအရော သို့မဟုတ် အကျိုးဝါဝပစ္စည်းအရောကို ဆိုသည်။
 - (ဂ) အဆိပ်ရှိပစ္စည်း ဆိုသည်မှာ ပိုးသတ်ဆေးတွင် ပါဝင်သော သို့မဟုတ် ပိုးသတ်ဆေး ဖော်စပ်ရာတွင် အသုံးပြနိုင်သော အန္တရာယ်ဖြစ်စေသည့် သို့မဟုတ် အဆိပ်သင့်စေသည့် ဓာတုပစ္စည်းတစ်မျိုးမျိုးကိုဆိုသည်။
 - (ဃ) တံဆိပ် ဆိုသည်မှာ ပိုးသတ်ဆေးထည့်သွင်းထားသည့် ပစ္စည်းတွင်ဖြစ်စေ၊ ထုပ်ပိုးထား သည့်ပစ္စည်းတွင်ဖြစ်စေ ကပ်ထားသော သို့မဟုတ် ချိတ်ဆွဲထားသော ပုံနှိပ်ထားသည့် အညွှန်းစာနှင့်အမှတ်အသားကိုဆိုသည်။
 - (င) မှတ်ပုံတင်အဖွဲ့ ဆိုသည်မှာ ဤဥပဒေအရ ဝန်ကြီးဌာနက ဖွဲ့စည်းသော ပိုးသတ်ဆေး မှတ်ပုံတင်အဖွဲ့ကို ဆိုသည်။

- (စ) ပိုးသတ်ဆေးနည်းပညာကော်မတီ ဆိုသည်မှာ ဤပြေအရ မှတ်ပုံတင်အဖွဲ့က ဖွဲ့စည်းသောကော်မတီကို ဆိုသည်။
- (ဆ) စမ်းသပ်သုံးစွဲခွင့်မှတ်ပုံတင်လက်မှတ် ဆိုသည်မှာ မှတ်ပုံတင်အဖွဲ့က သတ်မှတ်ထားသည့်နယ်မြေအတွင်း ပိုးသတ်ဆေး၏ထိရောက်မှုကိုလည်းကောင်း၊ စိုက်ပျိုးစနစ်နှင့် သင့်လော်သည့်သုံးစွဲမှုနည်းလမ်းကိုလည်းကောင်းသတ်မှတ်နိုင်ရန်နှစ်ကာလအတွင်း စမ်းသပ်သုံးစွဲခွင့်ပြုကြောင်း ဤပြေအရ ထုတ်ပေးသော လက်မှတ်ကို ဆိုသည်။
- (ဇ) ယာယိသုံးစွဲခွင့်မှတ်ပုံတင်လက်မှတ် ဆိုသည်မှာ မှတ်ပုံတင်အဖွဲ့က သီးနှံအလိုက် ပိုးသတ်ဆေးအညွှန်းစာပါအတိုင်း ငါးနှစ်ကာလအတွင်း သုံးစွဲခွင့်ပြုကြောင်း ဤပြေအရ ထုတ်ပေးသော လက်မှတ်ကို ဆိုသည်။
- (ဈ) အပြည့်အဝသုံးစွဲခွင့်မှတ်ပုံတင်လက်မှတ် ဆိုသည်မှာ မှတ်ပုံတင်အဖွဲ့က သီးနှံအလိုက် ပိုးသတ်ဆေးအညွှန်းစာပါအတိုင်း ၁၀နှစ် ကာလအတွင်း သုံးစွဲခွင့်ပြုကြောင်း ဤပြေအရ ထုတ်ပေးသောလက်မှတ်ကို ဆိုသည်။
- (ဉာဏ်) အထူးသုံးစွဲခွင့်မှတ်ပုံတင်လက်မှတ်ဆိုသည်မှာ မှတ်ပုံတင်အဖွဲ့က မမျှော်လင့်သော ပိုးများကျရောက်ခြင်းမှကာကွယ်ရန် သတ်မှတ်ထားသည့်ပိုးသတ်ဆေးကို တစ်နှစ် ကာလ အတွင်း အရေးပေါ်သုံးစွဲခွင့်ပြုကြောင်း ဤပြေအရထုတ်ပေးသောလက်မှတ် ကို ဆိုသည်။
- (၄) ဝန်ကြီးဌာန ဆိုသည်မှာ ပြည်ထောင်စုအစိုးရ လယ်ယာစိုက်ပျိုးရေးနှင့် ဆည်မြောင်း ဝန်ကြီးဌာနကို ဆိုသည်။
- (၅) ဝန်ကြီး ဆိုသည်မှာ လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန စိုက်ပျိုးရေး ဦးစီးဌာနကို ဆိုသည်။
- (၆) ဦးစီးဌာန ဆိုသည်မှာ လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန စိုက်ပျိုးရေး ဦးစီးဌာနကို ဆိုသည်။
- (၇) ဥက္ကဋ္ဌားရေးမှူးချုပ် ဆိုသည်မှာ စိုက်ပျိုးရေးဦးစီးဌာန ဥက္ကဋ္ဌားရေးမှူးချုပ်ကို ဆိုသည်။
- (၈) ဦးစီးမှူး ဆိုသည်မှာ စိုက်ပျိုးရေးဦးစီးဌာန၊ တိုင်းဒေသကြီး သို့မဟုတ် ပြည်နယ်၊ ခရိုင်နှင့် မြို့နယ်ဦးစီးမှူးတို့ကို ဆိုသည်။
- (၉) စစ်ဆေးရေးမှူး ဆိုသည်မှာ ဤပြေအပေါ်ပြုဌာန်းချက်များနှင့်အညီ ပိုးသတ်ဆေး သုံးစွဲနှင့်ရောင်းချမှု မှန် မမှန်၊ ပိုးသတ်ဆေးကို အစွဲရာယ်ကင်းရှင်းစွာ သုံးစွဲခြင်းရှိ မရှိ နှင့် ပိုးသတ်ဆေးတွင်ပါဝင်ရမည့် အဆိပ်ရှုပစ္စည်းရာခိုင်နှုန်း ပြည့်မီခြင်း ရှိ မရှိ တိုကို

စစ်ဆေးနိုင်ရန် ညွှန်ကြားရေးမှူးချုပ်က တာဝန်ပေးအပ်သည့် ဖိုက်ပျိုးရေးဦးစီးဌာန ဝန်ထမ်းကို ဆိုသည်။

- (က) လိုင်စင် ဆိုသည်မှာ ဤပေါ်အရ ပိုးသတ်ဆေးနှင့်စပ်လျဉ်း၍ လုပ်ငန်းတစ်ရပ်ရပ်ကို လုပ်ကိုင်ဆောင်ရွက်ရန် ညွှန်ကြားရေးမှူးချုပ် သို့မဟုတ် သက်ဆိုင်ရာ ခရိုင်းဦးစီးမှူးက ထုတ်ပေးသော ခွင့်ပြုမိန့်ကို ဆိုသည်။
- (ခ) ပိုးသတ်ဆေးကိုင်တွယ်သုံးစွဲခွင့်လက်မှတ်ရသူ ဆိုသည်မှာ အဆိပ်အတောက်ပြင်းထန် သည့် ပိုးသတ်ဆေးကို သုံးစွဲရာတွင် ကျွမ်းကျင်စွာကိုင်တွယ်သုံးစွဲ နိုင်သူဖြစ်ကြောင်း ဦးစီးဌာနက အသိအမှတ်ပြု လက်မှတ်ထုတ်ပေးထားသူ ကို ဆိုသည်။

အခန်း(၂)

မှတ်ပုံတင်အဖွဲ့ဖွဲ့စည်းခြင်း

- ၃။ ဝန်ကြီးဌာနသည်ပြည်ထောင်စုအစိုးရအဖွဲ့၏သဘောတူညီချက်ဖြင့် -
- (က) ဝန်ကြီးဌာနဒုတိယဝန်ကြီးက ဥက္ကဋ္ဌအဖြစ်လည်းကောင်း၊ ညွှန်ကြားရေးမှူးချုပ်က အတွင်းရေးမှူးအဖြစ်လည်းကောင်း၊ သီးနှံကာကွယ်ရေးဌာနခွဲ ညွှန်ကြားရေးမှူးက တွဲဖက်အတွင်းရေးမှူးအဖြစ်လည်းကောင်း၊ သက်ဆိုင်ရာဌာနများ၏ အကြီးအမှူးများ နှင့်ကျွမ်းကျင်သူပညာရှင်များက အဖွဲ့ဝင်များအဖြစ်လည်းကောင်း ပါဝင်သော ပိုးသတ် ဆေးမှတ်ပုံတင်အဖွဲ့ကို ဖွဲ့စည်းရမည်။
 - (ခ) ထို့ပြင် ပုံးမှုများ (က) အရ ဖွဲ့စည်းသောမှတ်ပုံတင်အဖွဲ့ကို အခါအားလျှပ်စွာ ပြင်ဆင် ဖွဲ့စည်းနိုင်သည်။
- ၄။ မှတ်ပုံတင်အဖွဲ့၏ ရုံးလုပ်ငန်းများကို ဦးစီးဌာနက ဆောင်ရွက်ရမည်။

အခန်း(၃)

မှတ်ပုံတင်အဖွဲ့၏တာဝန်နှင့်လုပ်ပိုင်ခွင့်များ

- ၅။ မှတ်ပုံတင်အဖွဲ့သည်ပုံးမှုများ (က) အရ လျှောက်လွှာနှင့်အတူ ပူးတွဲတင်ပြသည့် ပိုးသတ်ဆေး သို့မဟုတ် အဆိပ်ရှိပစ္စည်းကို အညွှန်းစာပါအတိုင်း အဆိပ်ရှိပစ္စည်းရာခိုင်နှုန်း ပြည့်မိစွာ ပါဝင်ခြင်းရှိ မရှိ ဓာတ်ခွဲစစ်ဆေးခြင်းနှင့် ပိုးကိုနှိမ်နှင့်ရာတွင် ထိရောက်မှုရှိ မရှိ ဖိုက်ခင်းတွင် လက်တွေ့စမ်းသပ်ခြင်းပြုရန် ဦးစီးဌာနအား ညွှန်ကြားရမည်။
- ၆။ မှတ်ပုံတင်အဖွဲ့သည် ဦးစီးဌာန၏လက်တွေ့စမ်းသပ်စစ်ဆေးချက်များအရ အရည်အသွေးရာခိုင် နှုန်းပြည့်မိပြီး ထိရောက်မှုရှိပါက သက်ဆိုင်ရာ မှတ်ပုံတင်လက်မှတ်တစ်မျိုးမျိုးကို ထုတ်ပေးနိုင်သည်။

၇။ မှတ်ပုံတင်အဖွဲ့သည် အရေးပေါ်ကိစ္စရပ်များတွင် မမျှော်လင့်သည့် သီးနှံဖျက်ပိုးများ ကျရောက်မှုကို ကာကွယ်နိုင်မှင်းနိုင်ရန် မည်သည့်ပိုးသတ်ဆေးကိုမဆို အထူးသုံးစွဲခွင့် မှတ်ပုံတင်လက်မှတ်ထုတ်ပေးနိုင်သည်။

၈။ မှတ်ပုံတင်အဖွဲ့သည် အောက်ပါအချက်တစ်ရပ်ရပ် ပေါ်ပေါက်ကြောင်းတွေ့ရှိသော မှတ်ပုံတင်ခွင့် ရရှိထားသည့် ပိုးသတ်ဆေး သို့မဟုတ် အဆိပ်ရှိပစ္စည်းကို သုံးစွဲခြင်းမပြုရန် တားမြစ်ခြင်း သို့မဟုတ် မှတ်ပုံတင်ကို ပြန်လည်ရပ်သိမ်းခြင်း ပြုနိုင်သည်-

- (က) ပြည်ပမှုသော်လည်းကောင်း၊ ပြည်တွင်းမှုသော်လည်းကောင်း ရရှိသည့် အချက်အလက် များအရ ပိုးသတ်ဆေးသည် လူ၊ တိရှိနာန်၊ သီးနှံနှင့်ပတ်ဝန်းကျင်ကို အန္တရာယ်ဖြစ်စေ နိုင်ခြင်း၊
- (ခ) ပိုးသတ်ဆေးကို ထပ်မံစစ်ဆေးရာတွင် လျှောက်ထားစဉ်ကတင်ပြခဲ့သော ဓာတ်ခွဲစစ်ဆေးထားသည့် အဆိပ်ရှိပစ္စည်းရာခိုင်နှုန်းပြည့်မီမှုမရှိကြောင်း သို့မဟုတ် အရည်အသွေး ပြည့်မီမှုမရှိကြောင်း စစ်ဆေးတွေ့ရှိခြင်း၊
- (ဂ) ပိုးသတ်ဆေး သို့မဟုတ် အဆိပ်ရှိပစ္စည်းထုတ်လုပ်သော ပြည်ပကုမ္ပဏီကဖြစ်စေ ပြည်တွင်းတွင် ပိုးသတ်ဆေးဖော်စပ်ရောင်းချသူကဖြစ်စေ ဆက်လက်သုံးစွဲခြင်းမပြုရန် အကြောင်းကြားခြင်း။

၉။ မှတ်ပုံတင်အဖွဲ့သည် အပြည်ပြည်ဆိုင်ရာ အကြံပြုချက်များအပေါ် အခြေပြုရှိ ပိုးသတ်ဆေးများ ဖော်စပ်ထုတ်လုပ်ခြင်း၊ ကိုင်တွယ်သုံးစွဲခြင်း၊ သယ်ယူပို့ဆောင်ခြင်း၊ သို့လျှောင်ခြင်း၊ ရောင်းချခြင်း တို့တွင် အန္တရာယ်ကင်းရှင်းရေးအတွက်လည်းကောင်း၊ သက်တမ်းလွန်ပိုးသတ်ဆေးများသည် သက်ရှိ အားလုံးနှင့်ပတ်ဝန်းကျင်ကို အန္တရာယ်ဖြစ်စေနိုင်သဖြင့် စနစ်တကျဖျက်ဆီးရေးအတွက်လည်းကောင်း၊ သုံးစွဲပြီးသော ပိုးသတ်ဆေးဘူးအခွဲနှင့် ထုပ်ပိုးပစ္စည်းများ စနစ်တကျစွန်းပစ်ခြင်း၊ ဖျက်ဆီးခြင်း အတွက်လည်းကောင်း ညွှန်ကြားချက်များ ထုတ်ပြန်နိုင်သည်။

၁၀။ မှတ်ပုံတင်အဖွဲ့သည် ပုဒ်မ ၅ အရဆောင်ရွက်သော ပိုးသတ်ဆေး ဓာတ်ခွဲစစ်ဆေးခြင်းနှင့် နိုက်ခင်းတွင် လက်တွေ့စမ်းသပ်ခြင်းတို့နှင့်စပ်လျဉ်း၍ ကျမ်းကျင်သူများ၏ အကြံ့သူ၏ကိုရယူရန် ဦးစီးဌာနအား ခွင့်ပြနိုင်သည်။

၁၁။ မှတ်ပုံတင်အဖွဲ့သည် ပြည်ပမှုလည်းကောင်း၊ ပြည်တွင်းမှုလည်းကောင်း မှတ်ပုံတင်ခွင့်ရရှိရန် လျှောက်ထားသော ပိုးသတ်ဆေး သို့မဟုတ် အဆိပ်ရှိပစ္စည်း၏ နည်းပညာအချက်အလက်များကို သက်ဆိုင်သူ၏မူပိုင်အဖြစ် လျှို့ဝှက်ထားရမည်။

၁၂။ မှတ်ပုံတင်အဖွဲ့သည်-

- (က) ညန်ကြားရေးမှူးချုပ်က ဥက္ကဋ္ဌအဖြစ်လည်းကောင်း၊ သီးနှံကာကွယ်ရေးဌာနခဲ့ ညန်ကြားရေးမှူးက အတွင်းရေးမှူးအဖြစ်လည်းကောင်း၊ သက်ဆိုင်ရာအစိုးရွှာနများ၏ ကျမ်းကျင်သူပညာရှင်များက အဖွဲ့ဝင်များအဖြစ်လည်းကောင်း ပါဝင်သော ပိုးသတ်ဆေးနည်းပညာကော်မတီကို ဝန်ကြီးဌာန၏ သဘောတူညီချက်ဖြင့် ဖွဲ့စည်းပြီး လုပ်ငန်းတာဝန်များကို သတ်မှတ်ရမည်။
- (ခ) ပုဒ်မခဲ့ (က) အရ ဖွဲ့စည်းထားသော ပိုးသတ်ဆေးနည်းပညာကော်မတီကို ဝန်ကြီးဌာန၏ သဘောတူညီချက်ဖြင့် အခါအားလျှော့စွာ ပြင်ဆင်ဖွဲ့စည်းနိုင်သည်။
- (ဂ) လုပ်ငန်းတာဝန်များကို ထိရောက်စွာဆောင်ရွက်နိုင်ရန်နှင့် ပိုးသတ်ဆေးနည်းပညာကော်မတီကို အထောက်အကူပြနိုင်ရန် လိုအပ်သော လုပ်ငန်းအဖွဲ့များကို ဖွဲ့စည်းပြီး ယင်းတို့၏ လုပ်ငန်းတာဝန်များကို သတ်မှတ်နိုင်သည်။

အခန်း(၄)

မှတ်ပုံတင်လျှောက်ထားခြင်းနှင့် အခွန်အခပေးဆောင်ခြင်း

၁၃။ ပိုးသတ်ဆေး သို့မဟုတ် အဆိပ်ရှိပစ္စည်းကို ပြည်ပမှတ်သွင်းခြင်း ပြုလုပ်လိုသူသည် အောက်ဖော်ပြပါ မှတ်ပုံတင်လက်မှတ်တစ်မျိုးမျိုးရရှိရေးအတွက် မှတ်ပုံတင်အဖွဲ့သို့ သတ်မှတ်ထားသော လျှောက်လွှာပုံစံဖြင့် လျှောက်ထားရမည်-

- (က) စမ်းသပ်သုံးစွဲခွင့်မှတ်ပုံတင်လက်မှတ်၊
- (ခ) ယာယီသုံးစွဲခွင့်မှတ်ပုံတင်လက်မှတ်၊
- (ဂ) အပြည့်အဝသုံးစွဲခွင့်မှတ်ပုံတင်လက်မှတ်၊
- (ဃ) အထူးသုံးစွဲခွင့်မှတ်ပုံတင်လက်မှတ်။

၁၄။ ပုဒ်မ ၁၃ ပါ မှတ်ပုံတင်လက်မှတ်တစ်မျိုးမျိုးရရှိရန် လျှောက်ထားသူသည်-

- (က) လျှောက်လွှာနှင့်အတူ ပိုးသတ်ဆေး သို့မဟုတ် အဆိပ်ရှိပစ္စည်း၏နူးနူးနှင့် ဓာတ်ခွဲစမ်းသပ်ခွဲစမ်းသပ်ချိန်များ အတွက် ဓာတ်လုပ်သည့် ရက်စွဲနှင့်သက်တမ်းကုန်ဆုံးသည့်ရက်စွဲ၊ သုံးစွဲရန်အညွှန်းတို့နှင့်အတူ သတ်မှတ်ထုထည် သို့မဟုတ် သတ်မှတ်အလေးချိန်တို့ကို မှတ်ပုံတင်အဖွဲ့သို့ ပူးတွဲတင်ပြရမည်။
- (ခ) ဓာတ်ခွဲစမ်းသပ်ခကို သတ်မှတ်ချက်နှင့်အညီ ပေးဆောင်ရမည်။
- (ဂ) မှတ်ပုံတင်ခွင့်ပြချက်ရရှိပါက မှတ်ပုံတင်ခကို သတ်မှတ်ချက်နှင့်အညီ ပေးဆောင်ရမည်။

၁၅။ ပိုးသတ်ဆေး သို့မဟုတ် အဆိပ်ရှိပစ္စည်းကို ပြည်ပမှတင်သွင်းခြင်းအတွက် မှတ်ပုံတင်လက်မှတ်တစ်မျိုးမျိုးရရှိရန် လျှောက်ထားသောလျှောက်လွှာကို မှတ်ပုံတင်အဖွဲ့က စိစစ်ပြီး မှတ်ပုံတင်ရန် ခွင့်ပြုခြင်း သို့မဟုတ် ငြင်းပယ်ခြင်း ပြနိုင်သည်။

၁၆။ ပိုးသတ်ဆေး သို့မဟုတ် အဆိပ်ရှိပစ္စည်းကို ပြည်ပသို့တင်ပို့ခြင်း ပြုလုပ်လိုသူသည် မှတ်ပုံတင်အဖွဲ့သို့ သတ်မှတ်ထားသောလျှောက်လွှာပုံစံဖြင့် ပုဒ်မဝင်၊ ပုဒ်မခွဲ (က) ပါ အချက်များ ပူးတွဲ၍ တင်ပို့ခွင့်ထောက်ခံချက်လက်မှတ် လျှောက်ထားရမည်။ မှတ်ပုံတင်အဖွဲ့သူသည် လျှောက်လွှာကို ခွင့်ပြုပါက ထောက်ခံချက်လက်မှတ် ထုတ်ပေးနိုင်သည်။

အခန်း(၅)

လိုင်စင်လျှောက်ထားခြင်းနှင့်အခွန်အခပေးဆောင်ခြင်း

၁၇။ လိုင်စင်လျှောက်ထားသူသည် -

- (က) ပြည်ပမှတင်သွင်းသော အဆိပ်ရှိပစ္စည်းကို ပြည်တွင်းတွင် ပိုးသတ်ဆေးအဖြစ် ဖော်စပ်ရောင်းချသည့် လုပ်ငန်းလုပ်ကိုင်လိုပါက လိုင်စင်ရရှိရေးအတွက် ဦးစီးဌာနသို့ သတ်မှတ်ထားသော လျှောက်လွှာပုံစံဖြင့် လျှောက်ထားရမည်။
- (ခ) ပြည်ပမှတင်သွင်းသည့်ပိုးသတ်ဆေးကို ပြည်တွင်းတွင် ပြန်လည်ထပ်ပိုး ရောင်းချသည့် လုပ်ငန်းလုပ်ကိုင်လိုပါက လိုင်စင်ရရှိရေးအတွက် ဦးစီးဌာနသို့ သတ်မှတ်ထားသော လျှောက်လွှာပုံစံဖြင့် လျှောက်ထားရမည်။
- (ဂ) ပိုးသတ်မှိုင်းတိုက်ခြင်းလုပ်ငန်း လုပ်ကိုင်ရန်လိုအပ်သည့် ပြည်ပပို့ကုန်များ၊ သို့လောင် သီးနှံများကို ပိုးသတ်ခြင်းလုပ်ငန်း၊ ဂိုဒေါင်များ၊ အဆောက်အအုံများနှင့် လူနေအိမ် ဝန်းကျင်များ၊ သို့လောင်သည့်နေရာ၊ သယ်ဆောင်ယာဉ်နှင့် ကုန်တင်သေ့တွာများတွင် ပိုးသတ်မှိုင်းတိုက်ခြင်းလုပ်ငန်း လုပ်ကိုင်လိုပါက လိုင်စင်ရရှိရေးအတွက် ဦးစီးဌာနသို့ သတ်မှတ်ထားသော လျှောက်လွှာပုံစံဖြင့် လျှောက်ထားရမည်။
- (ဃာ) ပုဒ်မခွဲ(က)၊ (ခ) နှင့် (ဂ) တို့အရ လျှောက်ထားခြင်းမှာ ပိုးသတ်ဆေးကိုလက်လီလက်ကားရောင်းချလိုပါက သက်ဆိုင်ရာ ခရိုင်းစီးမှူးထံ သတ်မှတ်ထားသော လျှောက်လွှာပုံစံဖြင့် လျှောက်ထားရမည်။
- (င) ပုဒ်မခွဲ(က)၊ (ခ)၊ (ဂ)နှင့်(ဃာ)တို့အရ လျှောက်ထားရာတွင် သတ်မှတ်ထားသောလိုင်စင်ခ ကို ပေးဆောင်ရမည်။
- (စ) ပုဒ်မခွဲ(က)၊ (ခ)၊ (ဂ)နှင့်(ဃာ)တို့အရ လျှောက်ထားရာ၌ ပိုးသတ်ဆေးကိုင်တွယ်သုံးစွဲခွင့် လက်မှတ်ရရှိပြီးသူ ဖြစ်ရမည်။

၁၈။ ညွန့်ကြားရေးမှူးချုပ်သည်-

- (က) ပုဒ်မဝါ၊ ပုဒ်မခွဲ(က)၊ (ခ)နှင့်(ဂ)တို့အရလျှောက်ထားသောလျှောက်လွှာများနှင့်စပ်လျဉ်း၍ လိုင်စင်ထုတ်ပေးခြင်း သို့မဟုတ် လိုင်စင်ထုတ်ပေးရန် ငြင်းပယ်ခြင်းပြနိုင်သည်။
- (ခ) လိုင်စင်ထုတ်ပေးခြင်းနှင့်စပ်လျဉ်း၍ လိုင်စင်ပါ စည်းကမ်းချက်တစ်ရပ်ရပ်ကို လိုက်နာရန် ပျက်ကွွက်ပါက စီမံခန့်ခွဲရေးဆိုင်ရာအမိန့်များချမှတ်နိုင်သည်။
- (ဂ) သီးနှံများတွင် ပိုးသတ်ဆေးစမ်းသပ်သုံးစွဲသည်ကိစ္စနှင့်စပ်လျဉ်း၍ဖြစ်စေ၊ ပိုးသတ်ဆေးရောင်းချသည့်ကိစ္စနှင့်စပ်လျဉ်း၍ဖြစ်စေ ဦးစီးမှူးများအား အခါအားလျှော်စွာ လိုအပ်သလို ညွန့်ကြားနိုင်သည်။
- (ဃ) ပုဒ်မခွဲ(က)၊ (ခ)နှင့်(ဂ)ပါ ညွန့်ကြားရေးမှူးချုပ်၏ လုပ်ငန်းတာဝန်များနှင့်စပ်လျဉ်း၍ စိုက်ပိုးရေးဦးစီးဌာနမှ သင့်လျှော်သော အရာရှိများကိုလွှာအပ်၍ ဆောင်ရွက်ခွင့်ပြု နိုင်သည်။

အခန်း(၆)

ဦးစီးမှူး၏တာဝန်နှင့်လုပ်ပိုင်ခွင့်များ

၁၉။ တိုင်းဒေသကြီး သို့မဟုတ် ပြည်နယ်ဦးစီးမှူးသည် -

- (က) မိမိကြီးကြပ်ကွပ်ကဲရသော ခရိုင်နှင့်မြို့နယ်များအတွင်း ပိုးသတ်ဆေး ကိုင်တွယ်သုံးစွဲမှာ သို့လျှောင်မှုနှင့်စပ်လျဉ်း၍ ခရိုင်ဦးစီးမှူးနှင့်မြို့နယ်ဦးစီးမှူးများ၏ ဆောင်ရွက်ချက်များ ကို အခါအားလျှော်စွာ စစ်ဆေးခြင်း၊ ကြီးကြပ်ခြင်းပြုလုပ်ရမည်။
- (ခ) ညွန့်ကြားရေးမှူးချုပ်က ပေးအပ်သောတာဝန်များကို ဆောင်ရွက်ရမည်။

၂၀။ ခရိုင်ဦးစီးမှူးသည်-

- (က) ပုဒ်မ ၁၇၊ ပုဒ်မခွဲ(ဃ) အရ လျှောက်ထားသော လျှောက်လွှာနှင့် စပ်လျဉ်း၍ စိစစ်ပြီး လိုင်စင်ထုတ်ပေးခြင်း သို့မဟုတ် လိုင်စင်ထုတ်ပေးရန် ငြင်းပယ်ခြင်း ပြနိုင်သည်။
- (ခ) လိုင်စင်ထုတ်ပေးခြင်းနှင့်စပ်လျဉ်း၍ စီမံခန့်ခွဲရေးဆိုင်ရာအမိန့်များ ချမှတ်နိုင်သည်။
- (ဂ) ပိုးသတ်ဆေးသုံးစွဲသည် သုံးစွဲပြီးသောပိုးသတ်ဆေးဘူးအခွဲနှင့် ထုပ်ပိုးပစ္စည်းများ စွန်ပစ်ခြင်း၊ ဖျက်ဆီးခြင်းများကို မှတ်ပုံတင်အဖွဲ့ သို့မဟုတ် ညွန့်ကြားရေးမှူးချုပ်က ညွန့်ကြားထားသည့်အတိုင်း လိုက်နာခြင်းရှိ မရှိ စစ်ဆေးရန် မြို့နယ်ဦးစီးမှူးအား တာဝန်ပေးအပ်နိုင်သည်။

(ယ) မြို့နယ်ဦးစီးမှူးဗျားနှင့် စစ်ဆေးရေးမှူးဗျား၏ ဆောင်ရွက်ချက်များကို သတ်မှတ်ချက်နှင့် အညီ စစ်ဆေးခြင်း၊ ကြီးကြပ်ခြင်းတို့ ဆောင်ရွက်ရမည်။

၂၁။ မြို့နယ်ဦးစီးမှူးသည်-

- (က) မိမိမြို့နယ်အတွင်းရှိ ပိုးသတ်ဆေးရောင်းချသူများလက်ဝယ်ရှိ ပိုးသတ်ဆေးများကို စစ်ဆေးခြင်း၊ နမူနာရယူခြင်း ပြနိုင်သည်။
- (ခ) ပိုးသတ်ဆေးကို လိုင်စင်ပါစည်းကမ်းချက်နှင့်အညီ မဟုတ်ဘဲ ရောင်းချခြင်းကို စစ်ဆေးတွေရှုပါက စီမံခန့်ခွဲရေးနည်းလမ်းအရ အရေးယူနိုင်ရန် သက်ဆိုင်ရာ ခရိုင်ဦးစီးမှူးထံ တင်ပြရမည်။
- (ဂ) မှတ်ပုံတင်အဖွဲ့ကဖြစ်စေ၊ ဉာဏ်ကြားရေးမှူးချုပ်ကဖြစ်စေ ပိုးသတ်ဆေး၏ ထိရောက်မှု နှင့် ကာကွယ်နှစ်နှင့်နှစ်မှုစွမ်းအားကို မိမိမြို့နယ်အတွင်း စမ်းသပ်ရန် ဉာဏ်ကြားသည့် လုပ်ငန်းတွင် ကိုယ်တိုင်ကြီးကြပ် ဆောင်ရွက်ရမည်။
- (ဃ) စစ်ဆေးရေးမှူး၏ ဆောင်ရွက်ချက်များကို အခါအားလျှော့စွာစစ်ဆေးခြင်း၊ ကြီးကြပ်ခြင်း ပြုလုပ်ရမည်။

အခန်း(၇)

စစ်ဆေးရေးမှူး၏ တာဝန်နှင့် လုပ်ပိုင်ခွင့်များ

- #### ၂၂။ စစ်ဆေးရေးမှူးသည် အောက်ပါတာဝန်များကိုဆောင်ရွက်ရမည်-
- (က) ဤဥပဒေပါ ပြဋ္ဌာန်းချက်များကို လိုက်နာဆောင်ရွက်မှု ရှိ မရှိ စစ်ဆေးခြင်း၊
 - (ခ) မိမိတာဝန်ခံရသော နယ်မြေအတွင်း၌ဖြစ်စေ၊ သီးခြားတာဝန်ပေးအပ်သည့် နယ်မြေ အတွင်း၌ဖြစ်ဖြစ်စေ ပိုးသတ်ဆေးရောင်းချသည့်လုပ်ငန်းများနှင့် ပိုးသတ်ဆေးကိုင်တွယ် သုံးစွဲများကို စစ်ဆေးခြင်း၊
 - (ဂ) ဤဥပဒေပါ တားမြစ်ချက်တစ်ရပ်ရပ် ဖောက်ဖျက်ကျူးလွန်သူကို ဤဥပဒေနှင့်အညီ အရေးယူဆောင်ရွက်နိုင်ရန် တင်ပြခြင်း၊
 - (ဃ) ပိုးသတ်ဆေးဘူး၊ အခွဲနှင့် ထုပ်ပိုးပစ္စည်းများ စနစ်တကျစွန်ပစ်၊ ဖျက်ဆီးရေးကို စီမံခန့်ခွဲခြင်း၊
 - (င) ပိုးသတ်ဆေးများထုပ်ပိုးခြင်း၊ သို့လောင်ခြင်းနှင့် ဖြန့်ဖြူးရောင်းချခြင်းတို့သည် လိုင်စင် တွင်ဖော်ပြပါရှိသော စည်းကမ်းချက်များနှင့် ကိုက်ညီမှု ရှိ မရှိ ကို စစ်ဆေးခြင်း၊
 - (စ) သီးနှံများတွင် ပိုးသတ်ဆေးသုံးစွဲသည် အညွှန်းတပါ စည်းကမ်းချက်များနှင့် ကိုက်ညီမှု ရှိ မရှိ စစ်ဆေးခြင်း၊
 - (ဆ) ပိုးသတ်ဆေးဝယ်ယူရောင်းချသည့် မှတ်တမ်းများကို စစ်ဆေးခြင်း၊
 - (ဇ) ပိုးသတ်ဆေးများကို စစ်ဆေးရန်အတွက် နမူနာယူခြင်း၊

- (၉) လိုင်စင်မရှိဘဲ ပိုးသတ်ဆေးရောင်းချသည့်ကိစ္စကို စစ်ဆေးတွေ့ရှိပါက ခရိုင်းစီးမှူးထံ တင်ပြပြီး ယင်းကည့်နှင့်ကြားသည့်အတိုင်း လိုက်နာဆောင်ရွက်ခြင်း၊
- (၁၂) ခရိုင်းစီးမှူးက အခါအားလျှော့စွာပေးအပ်သည့် တာဝန်များကို ဆောင်ရွက်ခြင်း။

အခန်း(၈)

မှတ်ပုံတင်လက်မှတ်ရရှိသူ၏တာဝန်နှင့် လုပ်ပိုင်ခွင့်များ

J2။ ပိုးသတ်ဆေး သို့မဟုတ် အဆိပ်ရှိပစ္စည်းကို ပြည်ပမှတင်သွင်းခွင့် သို့မဟုတ် ပြည်ပသို့ တင်ပို့ခွင့်ရရှိသူသည်-

- (က) မှတ်ပုံတင်လက်မှတ်ပါ သက်တမ်းနှင့်အညီ လုပ်ကိုင်ဆောင်ရွက်ခွင့်ရှိသည်။
- (ခ) ပေးဆောင်ရန်ရှိသော မှတ်ပုံတင်ခနှင့် ဓာတ်ခွဲစမ်းသပ်ခတိုကို ပေးဆောင်ပြီး ဖြစ်ရမည်။
- (ဂ) မှတ်ပုံတင်လက်မှတ်တွင်ဖော်ပြပါရှိသော စည်းကမ်းချက်များကို လိုက်နာ ရမည်။
- (ဃ) မှတ်ပုံတင်အဖွဲ့က အခါအားလျှော့စွာ ထုတ်ပြန်သောအမိန့်၊ ညွှန်ကြားချက် များကို လိုက်နာရမည်။
- (င) ပြည်ပမှတင်သွင်းခွင့် သို့မဟုတ် ပြည်ပသို့တင်ပို့ခွင့်နှင့်စပ်လျဉ်း၍ မှတ်ပုံတင်အဖွဲ့ထံမှ တင်သွင်းခွင့် သို့မဟုတ် တင်ပို့ခွင့် ထောက်ခံချက် ရယူပြီးနောက် ကုန်သွယ်ရေးညွှန်ကြားမှုံးစီးဌာန၏ ခွင့်ပြချက်ရယူရမည်။
- (စ) မှတ်ပုံတင်သက်တမ်းကုန်ဆုံးပြီးနောက် ဆက်လက်လုပ်ကိုင်လိုလျှင် သက်တမ်း မကုန်ဆုံးမိ ရက်ပေါင်း ၃၀ ကြိုတင်၍ မှတ်ပုံတင်အဖွဲ့သို့ သက်တမ်းတိုး မြှင့် ပေးရန် လျှောက်ထားရမည်။

အခန်း(၉)

ပိုးသတ်ဆေး ဖော်စပ်ရောင်းချခွင့်၊ ပြန်လည်ထုပ်ပိုးရောင်းချခွင့်နှင့်

ပိုးသတ်မြိုင်းတိုက်ခြင်းလိုင်စင်ရရှိသူ၏တာဝန်နှင့်လုပ်ပိုင်ခွင့်များ

- J6။ ပိုးသတ်ဆေးဖော်စပ်ရောင်းချခွင့်နှင့် ပြန်လည်ထုပ်ပိုးရောင်းချခွင့်လိုင်စင် ရရှိသူသည်-
- (က) လိုင်စင်ပါသက်တမ်းနှင့်အညီ လုပ်ကိုင်ဆောင်ရွက်ခွင့်ရှိသည်။
- (ခ) ပေးဆောင်ရန်ရှိသော လိုင်စင်ခနှင့် ဓာတ်ခွဲစမ်းသပ်ခတိုကို ပေးဆောင်ပြီးဖြစ်ရမည်။
- (ဂ) လိုင်စင်လျှောက်ထားစဉ်က တင်ပြခဲ့သည့် အဆိပ်ရှိပစ္စည်း ပါဝင်မှုရာခိုင်နှုန်းအတိုင်း ပြည့်မိအောင် ဖော်စပ်ရမည်။

- (ယ) ဖော်စပ်သည့်ပိုးသတ်ဆေးအတွက် သုံးစွဲရန်အညွှန်းစာတွင် ပိုးသတ်ဆေးအမျိုးအမည်၊ ကာကွယ်နှိမ်နင်းနိုင်သောပိုးများ၊ အဆိပ်သင့်နိုင်မှုအဆင့်အတန်း၊ အသုံးပြုရမည့် ဆေးနှုန်းထားတို့အပြင် အဆိပ်သင့်နိုင်မှုအန္တရာယ်မှ ကင်းရှင်းရန် နည်းလမ်းများကို မြန်မာဘာသာဖြင့် ဖော်ပြုရမည်။
- (က) ပိုးသတ်ဆေးထည့်သွင်းထားသည့်ဘူး၊ ပုလင်း သို့မဟုတ် အထူပ်များပေါ်တွင် လိုင်စင် လျှောက်ထားစဉ်က တင်ပြခဲ့သည့် ထုတ်လုပ်သည့် ရက်စွဲနှင့် သက်တမ်းကုန်ဆုံးသည့် ရက်စွဲ၊ ကုန်အမှတ်တံဆိပ်နှင့် အညွှန်းတံဆိပ်ကို ကပ်ထားရမည်။
- (ဇ) လိုင်စင်တွင်ဖော်ပြပါရှိသော စည်းကမ်းချက်များကို လိုက်နာရမည်။
- (ဆ) ဦးစီးဌာနက အခါအားလျှော့စွာ ထုတ်ပြန်သောအမိန့်၊ ညွှန်ကြားချက်များကို လိုက်နာရမည်။
- (ဇာ) ပိုးသတ်ဆေးဖော်စပ်ထုတ်လုပ်ရောင်းချခွင့် လိုင်စင်ရရှိသူ၊ ပြန်လည်ထုတ်ပိုးရောင်းချခွင့် လိုင်စင်ရရှိသူနှင့် ပိုးသတ်မှုင်းတိုက်ခြင်းလိုင်စင်ရရှိသူတို့သည် လုပ်ငန်းကြောင့် သဘာဝ ပတ်ဝန်းကျင်ဆိုင်ရာ၊ လူမှုပတ်ဝန်းကျင်ဆိုင်ရာနှင့် ကျွန်းမာရေးဆိုင်ရာ ထိခိုက်စေနိုင် ခြင်း ရှိ မရှိ တို့အား စစ်ဆေးခြင်းခံယူရမည်။
- (ဇူ) လိုင်စင်သက်တမ်းကုန်ဆုံးပြီးနောက် ဆက်လက်လုပ်ကိုင်လိုလျှင် သက်တမ်းမကုန်ဆုံးမိ ရက်ပေါင်း၃၀ ကြိုတင်၍ ဦးစီးဌာနသို့ သက်တမ်းတိုးမြှင့်ပေး ရန် လျှောက်ထားရမည်။

အခန်း(၁၀)

- ပိုးသတ်ဆေးလက်လီလက်ကားရောင်းချခွင့်လိုင်စင်ရရှိသူ၏ တာဝန်နှင့်လုပ်ပိုင်ခွင့်များ
၂၅။ ပိုးသတ်ဆေးလက်လီလက်ကားရောင်းချခွင့်လိုင်စင်ရရှိသူသည်-
- (က) လိုင်စင်ပါသက်တမ်းနှင့်အညီ လုပ်ကိုင်ဆောင်ရွက်ခွင့်ရရှိသည်။
- (ခ) သတ်မှတ်သောလိုင်စင်ခကို ပေးဆောင်ပြီးဖြစ်ရမည်။
- (ဂ) လိုင်စင်ကို ဆိုင်တွင် မြင်သာအောင်ချိတ်ဆွဲထားရမည်။
- (ဃ) ရောင်းချသည့်ပိုးသတ်ဆေးများ၏ အာနိသင်ပြောင်းလဲစေရန် အခြားအရာဝတ္ထုပစ္စည်း တစ်စုံတစ်ရာ ရောနောခြင်း၊ ပြပြင်ခြင်းနှင့် မမှန်မကန်ကြော်ပြာ ရောင်းချခြင်း မပြုလုပ်ရ။
- (င) လိုင်စင်တွင်ဖော်ပြပါရှိသော စည်းကမ်းချက်များကို တိကျစွာလိုက်နာရမည်။
- (စ) ဦးစီးမှုံး သို့မဟုတ် စစ်ဆေးရေးမှုံးက အခါအားလျှော့စွာ စစ်ဆေးခြင်းကို ခံယူရမည်။

- (ဆ) မြို့နယ်ဦးစီးမှူးက တောင်းခံလာပါ က မိမိလက်ဝယ်ရှိ ပိုးသတ်ဆေး နှမူနာများကို ပေးအပ်ရမည်။
- (ဇ) ပိုးသတ်ဆေးဝယ်ယူရောင်းချသည့် မှတ်တမ်းများထားရှိရမည်။
- (ဈ) လိုင်စင်သက်တမ်းကုန်ဆုံးပါ က ဆက်လက်လုပ်ကိုင်လိုလျှင် သက်တမ်းမကုန်ဆုံးမိ ရက်ပေါင်း ၃၀ ကြိုတင်၍ သက်တမ်းတိုးမြှင့်ပေးရန် သက်ဆိုင်ရာ ခရိုင်ဦးစီးမှူးထံ လျှောက်ထားရမည်။

အခန်း(၁၁)

ပိုးသတ်ဆေးသုံးစွဲသူလိုက်နာရမည့် စည်းကမ်းများ

၂၆။ ပိုးသတ်ဆေးသုံးစွဲသူသည်-

- (က) ပိုးသတ်ဆေးအညွှန်းစာပါအတိုင်း လိုက်နာသုံးစွဲရမည်။
- (ခ) ဦးစီးဌာနက အခါအားလျော်စွာ ထုတ်ပြန်သော ပိုးသတ်ဆေး အန္တရာယ်ကင်းရှင်းစွာ ကိုင်တွယ်ခြင်းနည်းလမ်းများအတိုင်း လိုက်နာသုံးစွဲရမည်။
- (ဂ) ပိုးသတ်ဆေးများကို အစားအသောက်များနှင့် နီးကပ်စွာထားရှိခြင်း၊ ကလေးသူငယ် များ အလွယ်တကူ လက်လှမ်းမီသောနေရာတွင် ထားရှိခြင်းမပြုလုပ်ရ။
- (ဃ) သုံးစွဲပြီးသော ပိုးသတ်ဆေးဘူးအစွဲနှင့် ထုပ်ပိုးပစ္စည်းများကို ဦးစီးဌာန၏ ညွှန်ကြား ချက်နှင့်အညီ စွန်ပစ်ဖျက်ဆီးခြင်းနည်းလမ်းများအတိုင်း လိုက်နာဆောင်ရွက်ရမည်။
- (င) စိုက်ခင်းများတွင်လည်းကောင်း၊ ရိတ်သိမ်းပြီးသီးနှံများကို သို့လျောင်ရာတွင်လည်း ကောင်း ပိုးသတ်ဆေးသုံးစွဲခြင်းနှင့်စပ်လျဉ်း၍ ဦးစီးဌာနက အခါအားလျော်စွာ ထုတ်ပြန်သော ပညာပေးလမ်းညွှန်မှုများကို လိုက်နာရမည်။

အခန်း(၁၂)

စီမံခန့်ခွဲရေးနည်းလမ်းအရအရေးယူခြင်း

၂၇။ ညွှန်ကြားရေးမှူးချုပ်သည် ပုဒ်မ ၂၄ ပါ ပြုဌာန်းချက်များနှင့် စပ်လျဉ်း၍ လိုင်စင်ပါ စည်းကမ်းချက်တစ်ရပ်ရပ်ကို လိုက်နာဆောင်ရွက်ရန် ပျက်ကွက်သော လိုင်စင်ရရှိသူအား အောက်ပါ စီမံခန့်ခွဲရေးဆိုင်ရာ အမိန့်တစ်ရပ်ရပ်ကို ဖြစ်စေ၊ တစ်ရပ်ထက်ပို၍ဖြစ်စေ ချမှတ်နိုင်သည်-

- (က) လိုင်စင်ကိုရပ်သိမ်းခြင်း သို့မဟုတ် ကာလအကန့်အသတ်ဖြင့်ဆိုင်းင့်ခြင်း၊
- (ခ) ဒဏ်ကြားငွေပေးဆောင်စေ၍ လိုအပ်ချက်များကို ပြုပြင်စေပြီး ဆက်လက် လုပ်ကိုင်ခွင့် ပြုခြင်း၊
- (ဂ) လိုင်စင်ရရှိသူ၏ လက်ဝယ်ရှိ ပိုးသတ်ဆေးလက်ကျန်ကို သိမ်းယူခြင်း၊ ဖျက်ဆီးခြင်း။

၂၈။ ခရိုင်ဦးစီးများသည် ပုဒ်မျော် ပါ လိုင်စင်ပြဲဗာန်းချက်များနှင့်စပ်လျဉ်း၍ စည်းကမ်းချက် တစ်ရပ် ရပ်ကို လိုက်နာဆောင်ရွက်ရန် ပျက်ကွက်သော လိုင်စင်ရရှိသူအား အောက်ပါ စီမံခန့်ခွဲရေးဆိုင်ရာ အမိန့်တစ်ရပ်ရပ်ကို ဖြစ်စေ၊ တစ်ရပ်ထက်ပို၍ဖြစ်စေ ချမှတ်နိုင်သည်-

- (က) လိုင်စင်ကိုရပ်သိမ်းခြင်း သို့မဟုတ် ကာလအကန့်အသတ်ဖြင့် ဆိုင်းငံခြင်း၊
- (ခ) ဒဏ်ကြေးငွေပေးဆောင်စေ၍ လိုအပ်ချက်များကို ပြုပြင်စေပြီး ဆက်လက် လုပ်ကိုင်ခွင့် ပြခြင်း၊
- (ဂ) လိုင်စင်ရရှိသူ၏ လက်ဝယ်ရှိ ပိုးသတ်ဆေးလက်ကျန်ကို သိမ်းယူခြင်း၊ ဖျက်ဆီးခြင်း။

အခန်း(၁၃)

အယူခံခြင်း

၂၉။ ပုဒ်မ ၂၈ အရ ခရိုင်ဦးစီးများက ချမှတ်သည့်အမိန့် သို့မဟုတ် ဆုံးဖြတ်ချက်ကို မကျေနပ်ပါက ယင်းအမိန့် သို့မဟုတ် ဆုံးဖြတ်ချက်ချသည့်နေ့မှ ရက်ပေါင်း ၃၀ အတွင်း ညွှန်ကြားရေးများချုပ်ထံ အယူခံဝင်နိုင်သည်။

- (က) ပုဒ်မ ၂၇ အရလည်းကောင်း၊ ပုဒ်မ ၂၉ အရလည်းကောင်း၊ ညွှန်ကြားရေးများချုပ်က ချမှတ်သည့်အမိန့် သို့မဟုတ် ဆုံးဖြတ်ချက်ကို မကျေနပ်ပါက ယင်းအမိန့် သို့မဟုတ် ဆုံးဖြတ်ချက်ချမှတ်သည့်နေ့မှ ရက်ပေါင်း ၃၀ အတွင်း ဝန်ကြီးထံ အယူခံဝင်နိုင်သည်။
- (ခ) ဝန်ကြီး၏ ဆုံးဖြတ်ချက်သည် အပြီးအပြတ် ဖြစ်စေရမည်။

အခန်း(၁၄)

တားမြစ်ချက်များ

၃၁။ မည်သူမျှ မှတ်ပုံတင်အဖွဲ့၏ စွင့်ပြုချက်မရှိဘဲ ပိုးသတ်ဆေး သို့မဟုတ် အဆိပ်ရှိပစ္စည်းကို ပြည်ပမှတင်သွင်းခြင်း၊ ပြည်ပသို့တင်ပို့ခြင်း မပြုလုပ်ရ။

၃၂။ မည်သူမျှ လိုင်စင်မရှိဘဲ ပြည်ပမှတင်သွင်းလာသော အဆိပ်ရှိပစ္စည်းကို ပိုးသတ်ဆေးအဖြစ် ဖော်စပ်ရောင်းချသည့်လုပ်ငန်း၊ ပြည်ပမှပြည်တွင်းသို့ တင်သွင်းလာသော ပိုးသတ်ဆေးကို ပြန်လည် ထုပ်ပိုးရောင်းချသည့်လုပ်ငန်း၊ ပိုးသတ်ဆေးကို လက်လီလက်ကား ရောင်းချသည့်လုပ်ငန်းနှင့် ပိုးသတ်မှုင်းတိုက်ခြင်း လုပ်ငန်းများကို မပြုလုပ်ရ။

၃၃။ မည်သူမျှ ပိုးသတ်ဆေးကိုဖြစ်စေ၊ အဆိပ်ရှိပစ္စည်းကိုဖြစ်စေ ပိုးကျသည့်အန္တရာယ် ကာကွယ် နှုမ်နှင်းသည့်ကိစ္စမှုအပ လူအများစားသုံးသည့်သီးနှံ၊ အစားအစာ သို့မဟုတ် အဖျော်ယမကာ စသည်

များတွင် ထည့်သွင်းသုံးစွဲခြင်း၊ ပိုးသတ်ဆေး သို့မဟုတ် အဆိပ်ရှိပစ္စည်းကို သုံးစွဲလျက် မည်သည့် သတ္တဝါကိုမျှ ဖမ်းယူခြင်း၊ သတ်ဖြတ်ခြင်း မပြုလုပ်ရ။

၃၄။ မည်သူမျှ အသက် ၁၈နှစ်နှင့် ၁၉နှစ်အောက်ကလေး၊ ကိုယ်ဝန်ဆောင်မိန်းမ သို့မဟုတ် ကလေးနှုတိက်သောမိန်းမကို ပိုးသတ်ဆေးကိုင်တွယ်ရာတွင်လည်းကောင်း၊ သုံးစွဲရာတွင်လည်းကောင်း စေခိုင်းခြင်းမပြုလုပ်ရ။

၃၅။ ပိုးသတ်ဆေးသုံးစွဲသူ မည်သူမဆို ပုဒ်မ ၂၆ ပါ စည်းကမ်းချက်တစ်ရပ်ရပ်ကို ဖောက်ဖျက်ခြင်း ကြောင့် ပတ်ဝန်းကျင်ကိုဖြစ်စေ၊ တစ်စုံတစ်ယောက်ကိုဖြစ်စေ ထိခိုက်နစ်နာခြင်း မရှိစေရ။

၃၆။ ပိုးသတ်ဆေးသုံးစွဲသူ မည်သူမဆို ပုဒ်မ ၂၆ ပါ စည်းကမ်းချက်တစ်ရပ်ရပ်ကို ဖောက်ဖျက်ခြင်း ကြောင့် တစ်စုံတစ်ယောက်သောသူအား အသက်ဆုံးရုံးမှုကို ဖြစ်ပေါ်စေပါက ရာသေတ်ကြီးအရ ပြစ်အက်ထိုက်သင့်စေရမည်။

၃၇။ မည်သူမျှ သီးနှံများကို သို့လောင်ရာတွင် မှတ်ပုံတင်အဖွဲ့က သတ်မှတ်ထားသည့် ပိုးသတ်ဆေး အမျိုးအစားနှင့်သုံးစွဲနည်းများမှအပ အခြားပိုးသတ်ဆေးအမျိုးအစားနှင့်သုံးစွဲနည်းများကို သုံးစွဲခြင်း မပြုရ။

၃၈။ မည်သူမျှ ပိုးသတ်ဆေးကို အစားအစာနှင့်အတူတွဲ၍ ရောင်းချခြင်းသော်လည်းကောင်း၊ သယ် ဆောင်ခြင်းသော်လည်းကောင်း မပြုလုပ်ရ။

အခန်း(၁၅)

ပြစ်မှုနှင့်ပြစ်အက်များ

၃၉။ မည်သူမဆို ပုဒ်မ၂၅၊ ပုဒ်မခွဲ(ယဲ)၊ ပုဒ်မ၃၁၊ ၃၂၊ ၃၃ နှင့် ၃၄ ပါ ပြဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ထောင်အက်ငါးနှစ်အထိဖြစ်စေ၊ ငွေအက်ကျပ် တစ်ဆယ်သိန်းအထိဖြစ်စေ၊ ဒေါ်နှစ်ရပ်လုံးဖြစ်စေ ကျခံစေရမည်။ ထိုပြင်ပြစ်မှုတွင် အကျိုးဝင်သည့် သက်သေခံပစ္စည်းများကိုလည်း သိမ်းယူခြင်းခံရမည်။

၄၀။ မည်သူမဆို ပုဒ်မ ၃၅ ပါပြဌာန်းချက်ကျူးလွန်ကြောင်း ပြစ်မှုထင်ရှား စီရင်ခြင်း ခံရလျှင် ထိုသူကို ခြောက်လအထိ ထောင်အက်ဖြစ်စေ၊ ငွေအက်ကျပ် သုံးသိန်းအထိဖြစ်စေ ကျခံစေရမည်။

၄၁။ မည်သူမဆို ပုဒ်မ ၃၆ သို့မဟုတ် ပုဒ်မ ၃၇ ပါ ပြဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူအား ထောင်အက်တစ်နှစ် အထိဖြစ်စေ၊ ငွေအက်ကျပ် တစ်ဆယ်သိန်းအထိဖြစ်စေ၊ ဒေါ်နှစ်ရပ်လုံးဖြစ်စေ ကျခံစေရမည်။ ထိုပြင်ပြစ်မှုတွင် အကျိုးဝင်သည့် သက်သေခံပစ္စည်းများကိုလည်း သိမ်းယူခြင်းခံရမည်။

၄၂။ သက်ဆိုင်ရာတရားရုံးသည် သိမ်းယူထားသော သက်သေခံပစ္စည်းများကို စီမံခန့်ခွဲရန် ညွှန်ကြားရေးမှူးချုပ်ထံ လွှဲပြောင်းပေးအပ်ရမည်။

အခန်း(၁၆)

အထွေထွေ

၄၃။ ဝန်ကြီးဌာနသည် မှတ်ပုံတင်ခာ၊ လိုင်စင်ခာ၊ သက်တမ်းတိုးမြှင့်ခနှင့် ဓာတ်ခွဲစမ်းသပ် စစ်ဆေးခ တို့ကို သတ်မှတ်ရမည်။

၄၄။ ဤဥပဒေအရ တရားစွဲဆိုသောပြစ်မှုများကို ရဲအရေးယူပိုင်ခွင့်ရှိသောအမှုအဖြစ်သတ်မှတ်သည်။

၄၅။ ဤဥပဒေအရ တရားစွဲဆိုသောပြစ်မှုတွင် သက်သေခံပစ္စည်းဖြစ်သော ပိုးသတ်ဆေး သို့မဟုတ် အဆိပ်ရှိပစ္စည်းနှင့်စပ်လျဉ်း၍ ဦးစီးဌာန၏ ဓာတ်ခွဲစစ်ဆေးတွေရှိချက် အစီရင်ခံစာသည် ယင်းပြစ်မှ အတွက် အပြီးသတ် သက်သေခံချက် ဖြစ်စေရမည်။

၄၆။ ဤဥပဒေမပြုဌာန်းမီက ခွင့်ပြုသုံးစွဲလျက်ရှိသော ပိုးသတ်ဆေးများကို ဤဥပဒေပါ ပြုဌာန်းချက် များနှင့်အညီ ခွင့်ပြုသည်ဟု မှတ်ယူရမည်။

၄၇။ ဤဥပဒေပါ ပြုဌာန်းချက်များကို အကောင်အထည်ဖော်ဆောင်ရွက်ရာတွင်-

(က) ဝန်ကြီးဌာနသည် နည်းဥပဒေများ၊ စည်းမျဉ်းနှင့်စည်းကမ်းများကို ပြည်ထောင်စုအစိုးရ အဖွဲ့၏ သဘောတူညီချက်ဖြင့် ထုတ်ပြန်နိုင်သည်။

(ခ) မှတ်ပုံတင်အဖွဲ့နှင့် ဦးစီးဌာနတို့သည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

၄၈။ ပိုးသတ်ဆေးဥပဒေ (နိုင်ငံတော်ဪြိမ်ဝိပြားမှုတည်ဆောက်ရေးအဖွဲ့ ဥပဒေအမှတ် ၁၀/၉၀) ကို ဤဥပဒေဖြင့် ရပ်သိမ်းလိုက်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။

(ပုံ)သိမ်းစိန်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်